

# ذوالحجہ کے فضائل

## اور اس میں کئے جانے والے اعمال

ذوالحجہ قمری تقویم کا بارہواں اور آخری مہینہ ہے۔ چونکہ اس ماہ مبارک میں حج جیسا عظیم فریضہ انجام دیا جاتا ہے، اس کا نام حج ہی کی میتوں سے مشہور و معروف ہے۔

یوں تو ہر مہینہ اور ہر دن اللہ تعالیٰ نے ہی تحلیق کیا اور ہبھہ وقت اس کی اطاعت کے اندر رہنا ہر انسان پر لازم ہے لیکن رب کریم نے بعض ایام کو اور بعض اوقات کو اپنی خاص عبادات کیلئے مقرر کیا ہے، جس کا ایک مقصد یہ ہے کہ کسی ایک خطے کے مسلمان ایک ہی وقت اور ایک ہی دن میں عبادات ادا کریں اور ان میں باہم اتفاق، اتحاد اور یگانگت کی فضائیم رہے۔ ذوالحجہ کے بہت سے فضائل ہیں جن کا ہم یہاں ذکر کریں گے۔

**حج جیسی عظیم عبادت کا مہینہ:** حج کی عظیم عبادت اس وقت شروع ہوئی جب ابراہیم علیہ السلام نے اپنے بیٹے اسماعیل ذبح اللہ علیہ السلام کے ساتھ مل کر بیت اللہ کی تعمیر کی۔ تعمیر کے بعد رب العزت نے فرمایا:  
 ﴿وَأَذْنُ فِي النَّاسِ بِالْحَجَّ يَأْتُوكَ رِجَالًا وَ عَلَى كُلِّ صَاحِبِ يَاتِينَ مِنْ كُلِّ فَجَّعَيْنِ﴾ (سورہ الحج: ۲۷) ”ہم نے حکم دیا کہ (دنیا میں) حج کی پکار بلند کر دو، لوگ تمہاری طرف دوڑتے ہوئے چلے آئیں گے ان میں پیدا ہو گئیں گے اور وہ بھی جنہوں نے مختلف قسم کی سواریوں پر دور دراز مقامات سے قطع مسافت کی ہوگی۔“

حضرت ابراہیم علیہ السلام نے لوگوں کو حج کیلئے پکارا اور اس پکار کی بازگشت آج بھی فضاؤں میں زندہ و پائندہ ہے اور قیامت تک رہے گی، جس کا نتیجہ یہ ہے کہ ہر سال لاکھوں کی تعداد میں لوگ لبیک کہتے اس گھر کی طرف کشش کشاں چلتے آتے ہیں۔ حضرت ابراہیم علیہ السلام اور ان کے اہل و عیال نے اطاعت الہیہ کا جو جو انداز اپنایا، اللہ تعالیٰ کو وہ اتنا پسند آیا کہ اس کو ہمیشہ کیلئے اپنی عظیم اور اہم عبادت حج کا حصہ بنادیا۔ حضرت ابراہیم علیہ السلام کے بعد آپ کی اولاد اور اہل مکہ کے علاوہ بہت سے اطراف کے لوگ بھی حج ادا کرتے رہے، رفتہ رفتہ

ین ابراہیمی میں جہاں اور بگاڑ پیدا ہوئے وہاں مناسک حج میں بھی بہت سے بگاڑ پیدا کر دیے گئے۔ مثلاً بیت اللہ شریف میں بتوں کارکھنا، دیواروں پر انبیاء علیہم السلام کی تصاویر بنانا، تیروں سے فال نکالنا، مفاومروہ پر بتوں کا نصب کرنا، مجاوروں کا نذرانے وصول کرنا، اپنے ذاتی دشمنوں کو حج و عمرہ اور کعبہ میں نماز ادا کرنے سے روکنا، تلبیہ میں شرکیہ الفاظ شامل کرنا، وغیرہ۔ ستم یہ کہ ذوالحجہ کا وہ مہینہ جس میں حج فرض قرار دیا گیا اس کی جگہ اپنے ذاتی منادات کے پیش نظر..... بارہ مہینوں کی ترتیب بدلت کر ذوالحجہ کو کسی اور مہینے کی جگہ پر لے جانے کا طریقہ جاری کیا گیا، جسے ”نسیئی“ کہا جاتا تھا۔

فتح مکہ کے بعد رسول اللہ ﷺ نے ابراہیمی ملت کے مطابق بیت اللہ شریف کی حرمت کو بحال کیا، جبکہ الاداع بعثت کے بعد آپؐ کا سب سے پہلا اور آخری حج تھا۔ آپؐ نے اس موقع پر جو خطبہ دیا، اس میں فرمایا: ”دیکھو زمانہ گھوم پھر کراسی افسوس پر آگیا ہے جس پر اللہ نے زمین اور آسمان پیدا کئے تھے، دیکھو ایک سال بارہ مہینے کا ہوتا ہے، اس میں چار مہینے حرمت والے ہیں، تین تو لاگتا رہیں: ذوالقعدہ، ذوالحجہ، محرم اور چوتھا (قبیلہ) مضر کار جب (مضر اس کی بہت تعظیم کیا کرتے تھے) جو جمادی الآخری اور شعبان کے درمیان ہوتا تھا۔“ (صحیح بخاری)

غرض یہ کہ رسول اللہ ﷺ نے یہ حج ٹھیک ان دنوں میں کیا جن دنوں میں اللہ تبارک و تعالیٰ نے حج مشروع قرار دیا اور ابراہیم علیہ السلام نے حج ادا کیا تھا۔ اس کے بعد ہمیشہ کیلئے حج کے اس باطلانہ طریقے یعنی ”نسیئی“ کو ختم کر دیا گیا۔ قرآن حکیم میں ارشاد ہے:

﴿إِنَّمَا النَّيْسَى زِيَادَةُ فِي الْكُفُرِ يُضْلِلُ بِهِ الَّذِينَ كَفَرُوا يُحَلِّوْنَهُ عَامًا وَيُحَرِّمُونَهُ عَامًا لَيُوَاطِّنُوا عِدَّةً مَا حَرَمَ اللَّهُ فَيُحَلِّوْا مَا حَرَمَ اللَّهُ زَيْنَ لَهُمْ سُوءٌ أَعْمَالِهِمْ﴾ (سورۃ التوبہ: ۲۷) ”مہینوں میں تقدیم و تاخیر کفر کے زمانہ کی زیادتی ہے اس سے کافروں گمراہی میں پڑے رہتے ہیں، ایک سال تو انہیں حلال کر لیتے ہیں اور دوسرا سال حرام تاکہ حرمت کے مہینوں کی کمی پوری کر لیں جو اللہ ہی نے مقرر کئے ہیں اور تاکہ جو اللہ نے منع کیا ہے اس کو جائز کر لیں، ان کے بداعمال انہیں اچھے دکھائی دینے لگتے ہیں۔“

**ذوالحجہ حرمت والا مہینہ:** صحیح بخاری، باب الحظۃ ایام منی، کتاب الحج میں اس مہینے کا نام شہر حرام آیا۔

ہے، جس کا مطلب ہے حرمت والا مہینہ۔ اللہ تعالیٰ نے بیت اللہ کی طرف سفر اور حج و عمرہ کیلئے آنے والوں کی سہولت اور حفاظت کیلئے سال میں چار مہینوں کو حرم و الاقرار دیا اور ان میں جنگ کرنا اور لوٹ مار کر ناخصوصی طور پر منع تھا رہا۔ یہ چار مہینے مندرجہ ذیل ہیں: ”ذوالقعدہ، ذوالحجہ، حرم، رجب“ پہلے تین مہینے مسلسل ہیں تاکہ حج کا ارادہ کرنے والے حج کے میانے سے ایک ماہ قبل اور ایک ماہ بعد ہر طرح سے امن و امان میں رہیں۔ رجب سال کے تقریباً درمیان میں آتا ہے تاکہ عمرہ کرنے والے امن و امان سے سفر کر کے مکہ مکرہ آسکیں۔

یاد رہے کہ اسلام میں جنگ و جدال اور لوٹ مار عام ایام میں بھی منوع ہے البتہ اگر کسی ملک یا قوم پر اپنے دفاع یا استحقاق کی بنیاد پر مسلمانوں کو حملہ کرنا پڑ جائے تو وہ حرمت والے میانے میں اس کی ابتداء نہیں کر سکتے، اگر وہ میں حملہ کر دے تو بجاوں کیلئے وہ جوابی کارروائی کر سکتے ہیں، اس کی کوئی ممانعت نہیں بلکہ جوابی کارروائی کرنا لازمی ہے۔

**اَشْهُرُ مَعْلُومَاتٍ** میں سے ایک: قرآن حکیم میں اللہ تعالیٰ نے فرمایا:

﴿الْحَجَّ أَشْهُرُ مَعْلُومَاتٍ فَمَنْ فَرَضَ فِيهَا الْحَجَّ فَلَا رَفَثٌ وَ لَا فُسُوقٌ وَ لَا جَدَالٌ فِي الْحَجَّ﴾ (سورۃ الحجۃ: ۱۹) ”حج کے میانے معلوم و معروف ہیں، پس جس نے ان میں حج کا ارادہ کر لیا تو اس کو ہر قسم کی بے حیائی اور رب کریم کے احکام کی نافرمانی اور بھگڑے سے احتساب کرنا چاہیے۔“

مراد کیم شوال سے اذوالحجہ تک کی مدت ہے، حج کا احرام اسی مدت کے اندر اندر باندھا جاسکتا ہے اگر کوئی اسے پہلے باندھتے تو وہ ناجائز یا مکروہ ہوگا البتہ عمرہ کا احرام اس سے پہلے بھی باندھا جاسکتا ہے۔ (تیسیر القرآن، جلد اول، تفسیر آیت نکورہ)

**عمرہ کا مہینہ:** اس ماہ میں حج کی ادائیگی کے علاوہ عمرہ بھی کیا جاتا ہے۔ حج اور عمرہ ایک ساتھ بھی کیے جاسکتے ہیں ایسے حج کو حج ”تمتع“ کہتے ہیں جبکہ حج سے الگ بھی عمرہ کیا جاتا ہے۔

**حج اکبر:** یاد رہے کہ اہل عرب عمرہ کو ”چھوٹا حج“ یا ”حج اصغر“ کہتے ہیں جب کہ حج کو ”حج اکبر“ یا ”بڑا حج“ کہتے ہیں۔ عوام میں جو یہ مشہور ہے کہ حج اکبر وہ ہے جو جمعہ کے روز آئے یہ ایک بے سند بات ہے۔

**عید الاضحیٰ کا مہینہ:** یہ وہ مہینہ ہے جس کی ۱۰ اتارخ کو اہل اسلام عید الاضحیٰ مناتے ہیں یعنی قربانی کی عید۔ حضرت انسؓ سے روایت ہے کہ جب رسول اللہ ﷺ مدینہ منورہ آئے تو ان کے ہاں دو دن مقرر تھے جن میں وہ کھلیتے اور خوشیاں مناتے۔ آپؐ نے ان کے بارے میں دریافت فرمایا۔ عرض کیا گیا! ہم جاہلیت کے زمانے سے یہ دن مناتے چلے آ رہے ہیں۔ آپؐ نے فرمایا: ”اللہ تعالیٰ نے تمہیں اس سے بہتر دو دن عطا کئے ہیں عید الفطر اور عید الاضحیٰ۔“ (سنن ابو داؤد، کتاب الصلوٰۃ: ۳۲۲۔ باب صلوٰۃ العبدین)

ان دو عیدوں کے علاوہ اسلام میں کوئی دن، کوئی جشن یا کوئی یادگار منانا درست نہیں بلکہ ایسا کرنے والے رسول اللہ ﷺ کے حکم سے آگے بڑھنے کی جسارت کرتے ہیں۔ چنانچہ شب برات، شب معراج، یوم عاشورہ، عید میلاد النبیؐ، کسی شخص کا یوم پیدائش یا یوم وفات منانا مثلاً اقبال ڈے، قائد اعظم ڈے وغیرہ..... کسی انقلاب کی یاد منانا مثلاً یوم آزادی، یوم نیفاف، یوم تکبیر، یوم می..... غیر مسلموں کے تہوار منانا مثلاً کرسس، ایسٹر، جشن بھاراں، بستت، جشن نوروز، دیوالی، ہولی، ویلنگٹن ڈے، نیوایر ڈے..... نیز عرس منانا اور میلے گانا شادی بیاہ اور موت کی رسومات کو باقاعدہ جشن کارنگ دینا اسلام میں ان سب کی کوئی گنجائش نہیں۔

**نیکیل دین کا مہینہ:** یہ وہ بابرکت مہینہ ہے جس میں وہ اہم آیت نازل ہوئی جو نعمت دین کی نیکیل کے اعلان پر مشتمل ہے:

﴿الْيَوْمَ أَكْمَلْتُ لَكُمْ دِينَكُمْ وَ أَتَمَّتُ عَلَيْكُمْ نِعْمَتِي وَ رَضِيَتُ لَكُمْ  
الْأَسْلَامَ دِينًا﴾ (الائدۃ: ۳) ”آج میں نے تمہارے لئے تمہارا دین پورا کر دیا اور اپنی  
نعمت تم پر پوری کر دی اور اسلام کو بطور دین تمہارے لئے پسند کیا۔“

ایک یہودی نے سیدنا عمرؓ سے کہا! اے امیر المؤمنین تمہاری کتاب (قرآن) میں ایک آیت ہے جس کو تم پڑھتے رہتے ہو اگر وہ آیت ہم یہود پر اترتی تو ہم لکھ دن کو (جس دن یہ آیت اترتی) عید کا دن ٹھہرا لیتے۔ حضرت عمرؓ نے کہا: وہ کون ہی آیت ہے؟ یہودی نے کہا یہ آیت ﴿الْيَوْمَ أَكْمَلْتُ...﴾ عمرؓ نے جواب دیا: ہم اس دن کو خوب جانتے ہیں اور اس جگہ کوئی جس پر یہ آیت اترتی۔ یہ آیت رسول اللہ ﷺ پر جمد کے دن اترتی جب آپؐ عرفات میں کھڑے تھے۔ (صحیح بخاری)

سیدنا عمرؓ کی مراد یہ تھی کہ یوم عرفہ بھی ہر سال آتا ہے اور عید سے مراد بار بار آنے والا دن ہے جب کہ جمعہ کو بھی رسول اللہ ﷺ نے اہل اسلام کیلئے یوم العید فرمایا ہے۔ لہذا ہم اس روز ہر جمعہ کو اور ہر سال بعد یوم عرفہ کی صورت ایک طرح کی عید ہی مناتے ہیں۔

**قربانی کا مہینہ:** یہ وہ مہینہ ہے جس میں دنیا بھر کے مسلمان اپنے باپ حضرت ابراہیم علیہ السلام کی سنت پر عمل کرتے ہوئے قربانی کرتے ہیں۔ قربانی کے چاروں مشروع ہیں۔ اذوالحجہ سے ۱۳ ذوالحجہ تک۔

۱۰ اذوالحجہ قربانی کا پہلا دن ہے جو جاج کرام کیلئے یوم الخر کے نام سے معروف ہے اور دنیا کے دیگر تمام مسلمانوں میں یوم الاضحی ..... کہلاتا ہے۔ ۱۱ سے ۱۳ اذوالحجہ تک کے دنوں کو ایام تشریق کہتے ہیں۔

قربانی کا مقصد ابراہیم و اسماعیل علیہما السلام کے جذبہ اطاعت اور کمال عبادت کو اپنے ایمان کا حصہ بنانا اور حکم الہیہ پر اپنے مال کے ذریعے خون بہانا ہے۔ قربانی کا جانور خوب موٹا تازہ، بھرپور جوان، تند رست اور بے عیب ہونا چاہیے۔ کانا، بھینگا، لگڑا، سینگ کثا ہوا، کان چرا ہوا یا زخمی نہ ہو۔ رسول اللہ ﷺ نے فرمایا: ”جس شخص نے قربانی دینا ہو وہ کیم ذوالحجہ سے لے کر قربانی ذبح ہونے تک اپنے بال اور ناخن نہ کاٹے۔“ (صحیح مسلم: ۷۷)

**ایام تشریق کا مہینہ:** اذوالحجہ سے ۱۳ اذوالحجہ کی عصر تک کے دنوں کو ایام تشریق کہتے ہیں۔ یوم الاضحی کے علاوہ ان دنوں میں بھی قربانی کی جاسکتی ہے۔ رسول اللہ ﷺ نے فرمایا: (ایام التشریق ایام اکل و شرب و ذکر اللہ تعالیٰ) ”ایام تشریق کھانے پینے اور اللہ کا ذکر کرنے کے دن ہیں۔“ (صحیح مسلم)

لہذا ان ایام میں روزہ رکھنا درست نہیں، البتہ وہ حاجی جسے قربانی میسر نہ ہو وہ قربانی کے بدلتے طور پر (فديہ میں) ۱۱ سے ۱۳ اذوالحجہ تک کا روزہ رکھے گا اور حج سے واپس آکر سات روزے بعد میں رکھے گا۔

**تبیح و تہلیل اور تکبیر و تحمید کرنا:** اللہ تعالیٰ نے فرمایا: ﴿وَيَدْكُرُوا اسْمَ اللَّهِ فِي أَيَّامٍ مَعْلُومَاتٍ﴾ (الحج: ۲۸) ”ان (ذوالحجہ کے ابتدائی دس دنوں) میں اللہ کا نام بلند کریں۔“

عبداللہ بن عباسؓ نے بیان فرمایا کہ اس آیت میں ایام معلومات سے مراد ذوالحجہ کے پہلے دس دن ہیں۔ (صحیح بن حاری) یوں تو اللہ تعالیٰ کا ذکر ہر روز اور ہر وقت ہی کرتے رہنا چاہیے لیکن ان ایام کی فضیلت کی وجہ سے اللہ تعالیٰ نے ان دس دنوں میں ذکر کرنے کا خاص حکم دیا۔ کیونکہ اللہ تعالیٰ کو ان دنوں میں جو بھی عمل کیا جائے باقی دنوں

کے مقابلے میں زیادہ پیارا ہے۔ لہذا ذوالحجہ کے پہلے عشرہ اور ایام تشریق میں اللہ تعالیٰ کے ذکر، تسبیح، تہلیل اور تحمید و تکبیر پر مشتمل مسنون الفاظ سے اپنی زبان کو ترقی کرنا چاہیے۔

**یوم عرفہ:** یوم عرفہ جو حج کرام کیلئے بڑی فضیلت کا دن ہے، اس روز عرفات میں وقوف کیا جاتا ہے۔ رسول اللہ ﷺ نے فرمایا: ”کوئی دن ایسا نہیں جس میں اللہ تعالیٰ یوم عرفہ سے زیادہ اپنے بندوں کو جہنم سے رہائی دے۔“ (صحیح مسلم: ۹/۱۷) اس دن اللہ تعالیٰ آسمان دنیا پر نازل ہوتا ہے اور فرشتوں کے سامنے اہل عرفات پر فخر کرتا ہے اور فرشتوں کو گواہ بنانا کر کرتا ہے میں نے ان سب کو بخش دیا۔ (شرح السنہ از بغوبی: ۱۹۳۱)

**عرفہ کا روزہ:** جو مسلمان حج نہیں کر رہا اس کیلئے یوم عرفہ کا روزہ رکھنا مستحب ہے۔ رسول اللہ ﷺ سے اس کے بارے میں پوچھا گیا تو آپ نے فرمایا: ”مجھے اللہ تعالیٰ سے یہ امید ہے کہ اس دن کا روزہ رکھنا گزشتہ اور آئندہ سال کے گناہوں کا کفارہ بن جائے گا۔“ (صحیح مسلم)

نیک اعمال کی فضیلت پہلے عشرہ ذوالحجہ میں: ذوالحجہ کے پہلے دس دنوں کے بارے میں رسول اللہ ﷺ نے فرمایا: ”ذوالحجہ کے ابتدائی دس دنوں کے مقابلے میں دوسرے کوئی ایام ایسے نہیں جن میں نیک عمل اللہ کو ان دنوں سے زیادہ محبوب ہو۔ صحابہ کرام نے عرض کیا: اللہ کی راہ میں جہاد کرنا بھی نہیں؟ فرمایا: اللہ کی راہ میں جہاد کرنا بھی نہیں سوائے اس مجاہد کے جو اپنی جان اور مال لے کر نکلا اور پھر کسی چیز کے ساتھ و اپس نہیں آیا۔“ (بخاری) امتیازی شان: حافظ ابن حجر لکھتے ہیں: عشرہ ذوالحجہ کی امتیازی شان کا سبب یہ معلوم ہوتا ہے کہ ان دنوں میں بنیادی عبادات، نماز، روزہ، صدقہ، حج سب اکٹھی ہو جاتی ہیں اور وہ ان دنوں کے علاوہ کسی اور دن میں اکٹھی نہیں ہوتیں۔ یاد رہے کہ رمضان، شب قدر اور رمضان کے آخری عشرے کی فضیلت قرآن حکیم اور احادیث میں تفصیل کے ساتھ واضح ہے لہذا ذوالحجہ کے ایام کی فضیلت کو رمضان کی فضیلت پر مقدم نہیں کرنا چاہیے۔ مندرجہ بالا حدیث سے مزادیہ ہے کہ سال کے دیگر عام ایام کے مقابلے میں ان ایام میں کئے ہوئے نیک اعمال اجر میں فضیلت رکھتے ہیں۔ اس حدیث کے پیش نظر آئیے دیکھیں ہمیں کون سے نیک عمل کرنے چاہئیں۔

**تکبیریں کہنا:** رسول اللہ ﷺ نے فرمایا: ”ان دس دنوں (ذوالحجہ کے پہلے دس دنوں) کے مقابلے میں

دوسرے کوئی ایام ایسے نہیں جن میں تکمیلِ عمل اللہ تعالیٰ کے ہاں زیادہ درجے والا ہو۔ لہذا ان دونوں میں کثرت سے اللہ کی وحدانیت، اللہ کی بڑائی اور اللہ کی حمد بیان کرو۔” (مسند احمد: ۱۳۱/۷۵/۲) اس حدیث میں تکمیل سے مراد اللہ کے ایک ہونے کا ذکر کرنا ہے۔ مثلاً لا إِلَهَ إِلَّا اللَّهُ (اللہ کے سوا کوئی معبود نہیں) کہنا۔ تکمیر سے مراد اللہ کی بڑائی بیان کرنا ہے، جیسے اللَّهُ أَكْبَرُ (اللہ بہت بڑا ہے) حمد بیان کرنے سے مراد اللَّهُ أَكْبَرُ لِلَّهِ (تعریف اللہ، ہی کیلئے) ذوالحجہ کا چاند نظر آنے سے لے کر نوزوالحجۃ تک جو تکمیر یہی جاتی ہیں انہیں تکمیر مطلق کہتے ہیں جب کہ ۱۰ ذوالحجہ سے لے کر ۱۳ ذوالحجہ تک کی تکمیروں کو تکمیر مقید کہتے ہیں۔ تکمیر کہنے کیلئے مندرجہ ذیل الفاظ مروی ہیں:

(اللَّهُ أَكْبَرُ، اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ وَلِلَّهِ الْحَمْدُ) ”اللہ سب سے بڑا ہے، اللہ سب سے بڑا ہے، اللہ کے سوا کوئی معبود نہیں، اللہ سب سے بڑا ہے اور اللہ ہی کیلئے تعریف ہے۔“ (اللَّهُ أَكْبَرُ كَبِيرًا وَالْحَمْدُ لِلَّهِ كَبِيرًا وَسُبْحَانَ اللَّهِ نَعْجَرَةً وَأَصْيَلًا)

”اللہ بہت ہی بڑا ہے، اور اللہ کیلئے بہت زیادہ حمد ہے اور اللہ ہی کی صبح اور شام کے وقت تسبیح ہے۔“ (سُبْحَانَ اللَّهِ وَالْحَمْدُ لِلَّهِ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ) ”اللہ پاک ہے اور اللہ کے لئے تعریف ہے، اللہ کے سوا کوئی معبود نہیں اور اللہ بہت بڑا ہے، اللہ بہت بڑا ہے، اللہ بہت بڑا ہے، اور اللہ ہی کیلئے تعریف ہے۔“

ان الفاظ کی سند سب سے زیادہ صحیح ہے۔

صحابہ کرام اور اسلاف ان ایام میں تکمیریں کہنے کا خاص اہتمام کرتے تھے۔ امام بخاری نقشہ کرتے ہیں کہ ابن عمرؓ اور ابو ہریرہؓ ان دس دنوں میں بازار کی طرف جاتے تو تکمیر کہتے اور لوگ بھی ان کے ساتھ تکمیر کہتے تھے۔ (صحیح البخاری)

ابن عمرؓ میں اپنے خیمے میں تکمیرات کہتے تھے تو مسجد والے سن لیتے، پھر مسجد والے بھی تکمیریں کہتے اور بازار والے بھی چنانچہ میں تکمیرات سے گونج اٹھتا۔ (صحیح البخاری) حاصل یہ کہ ان ایام میں مرد حضرات کوچا ہے کہ وہ چلتے پھرتے، اٹھتے بیٹھتے تکمیرات بلند آواز سے کہا کریں اور خواتین کو گھروں میں زیریں تکمیرات کہنا چاہیے البتہ اگر گھر میں صرف محروم فراد یا بچے اور عورتیں ہوں تو عورتیں اتنی بلند آواز سے کہیں کہ سن کر دیگر افراد کو بھی تکمیر کہنا یاد آجائے۔

**تبیح و تہمیل و تمجید:** ایسے کلمات جن میں اللہ کا ذکر ہوتا ہے ان کا ان ایام میں کہنا اللہ کے ذکر کا ایک احسن انداز ہے گو واللہ کا ذکر کرنے پر عام ایام میں بھی اجر ملتا ہے اور یہ اللہ سے اپنے دل کو قریب تر کرنے کا اہم ذریعہ ہے

لیکن ذوالحجہ کے دس دنوں میں اللہ کا ذکر کرنے کی فضیلت اور اس پر اجر مزید بڑھ جاتا ہے۔ لہذا ان ایام میں ہر قسم کے مسنون اور ادوات کا راورد دعا میں کی جاسکتی ہیں۔

روزہ: ذوالحجہ کے نو دنوں میں سے عرفہ کے دن روزہ رکھنا مستحب ہے۔ رسول اللہ ﷺ سے اس کے بارے میں پوچھا گیا تو آپ نے فرمایا: ”مجھے اللہ تعالیٰ سے امید ہے کہ اس دن کا روزہ رکھنا گز شستہ سال اور آئندہ سال کے گناہوں کا کفارہ بن جائے گا۔“ (صحیح مسلم)

ایک روایت میں یہ الفاظ ہیں: (یکفر السنت الماضية والباقيه) (صحیح مسلم)

بعض علماء کہتے ہیں: یوم عرفہ سے مراد وہ دن ہے جس روز حاج عرفات میں قیام کرتے ہیں لہذا جو لوگ مکہ مکرمہ میں نہیں رہتے وہ بھی اسی دن روزہ رکھیں گے جو مکہ میں عرفہ کا دن ہوگا۔ کیونکہ عرفہ مناسک حج کا حصہ ہے اور یہ مناسک صرف مکہ مکرمہ میں ہی ادا کئے جاتے ہیں۔ جب کہ بعض علماء کا کہنا ہے کہ حدیث میں واضح نہیں ہے لہذا اپنے علاقے کے حساب سے ۹ ذوالحجہ کو روزہ رکھنا چاہیے، جس طرح عید اور رمضان وغیرہ میں اپنے علاقے کی رویت کا اعتبار کیا جاتا ہے۔ عرفہ کا روزہ وہ رکھے گا جو (حالت احرام میں) نہیں ہے۔

رسول اللہ ﷺ نے جمعۃ الدواع کیا تو عرفہ کے روز صحابہؓ کو یہ شک گزرا کہ شاید آپؐ کا روزہ ہے۔ حقیقت معلوم کرنے کیلئے ام الفضلؑ نے دودھ کا پیالہ آپؐ کی خدمت میں پیش کیا جسے آپؐ نے پی لیا اور صحابہؓ یہ جان گئے کہ آپؐ کا روزہ نہیں ہے۔ (دیکھی صحیح بخاری، کتاب المناسک)

سنن ابی داؤد میں روایت ہے کہ آپؐ کی ایک زوجہ محترمہ فرماتی ہیں کہ رسول اللہ ﷺ ذوالحجہ کے نو، یوم عاشورہ، ہر ماہ میں تین دن اور ہر ماہ کے پہلے سموار اور جمعرات کو روزہ رکھتے تھے۔ ( رقم الحدیث: ۲۳۳۷، کتاب الصیام) مند احمد میں روایت ہے کہ رسول اللہ ﷺ چار کام نہیں چھوڑتے تھے۔ عاشوراء کا روزہ، عشرہ ذوالحجہ کے روزے، ہر مہینے کے تین دن (ایام یعنی) کے روزے اور فجر کی دو سنتیں۔ (مند احمد: ۶/ ۲۸۷)

ان تمام احادیث میں بظاہر تعارض نظر آتا ہے، جب کہ اصل بات یہ ہے کہ جس نے جس طرح دیکھا، اس طرح بیان کر دیا۔ صحابہؓ نے یوم عرفہ کا روزہ آپؐ کو رکھتے دیکھا ہوگا یا خود رکھا ہوگا تبھی تو اس کی فضیلت پوچھی جب کہ جمعۃ الدواع پر یوم عرفہ کے روزہ آپؐ نے روزہ نہیں رکھا ہوا تھا۔ تبھی تو دو دھنوش فرمالیا۔ ۹ ذوالحجہ تک کے ایام میں کئے گئے نیک اعمال کی فضیلت عام دنوں کی نسبت بڑھ جاتی ہے لہذا ان ایام کا روزہ نیک اعمال کے

زمرے میں شامل ہونے کی وجہ سے عام دنوں کی نسبت زیادہ اجر کا حامل ہے۔

یاد رہے کہ رسول اللہ ﷺ سے یوم عرفہ کے روزے کے بارے میں جو حدیث مروی ہے اس کے علاوہ یوم عرفہ یا ذوالحجہ کے دوسرے دنوں میں کسی بھی دن روزہ رکھنے کی کوئی فضیلت، اجر یا بخشش وغیرہ کا ذکر نہیں کیا۔ عام کتابوں، ڈائجسٹوں اور اخباروں میں جو کچھ بیان کیا جاتا ہے وہ سب من گھرت ہے۔

**نفل نماز:** ثوابان گھتتے ہیں میں نے سنار رسول اللہ ﷺ فرمایا کہ: ”اللہ تعالیٰ کیلئے اپنے سجدوں کو لازم کرو، بے شک جب تو سجدہ کرتا ہے تو اللہ سجدے کے ذریعے اپنی طرف تیرا ایک درجہ بلند کرتا ہے اور اس (سجدے) کے ذریعے تیرا ایک گناہ مٹا دیتا ہے اور یہ سال کے ہر وقت میں ہو سکتا ہے۔ (صحیح مسلم) اس حدیث کی روشنی میں نفل نماز ادا کرنا نیک عمل ہے نیز یہ نیک عمل سال میں کسی بھی وقت کیا جاسکتا ہے۔

کیونکہ ذوالحجہ کے دس دنوں میں ہر نیک عمل کی فضیلت اور اجر عام دنوں کی نسبت بڑھ جاتا ہے لہذا جو شخص ان ایام میں نفل پڑھے گا اسے ان شاء اللہ اجر زیادہ ملے گا لیکن ان نفلوں کیلئے نہ تو کوئی وقت مقرر ہے، نہ ہی تعداد مقرر ہے، نہ ہی ان میں خاص سورتوں کا پڑھنا مقرر ہے، نہ ہی ان پر کسی اجر کا کوئی ذکر ہے، نہ بخشش اور مغفرت کا کوئی خصوصی ذکر ہے۔ اخبارات، رسائل، ٹی وی، ڈائجسٹ اور بہت سی بے سند کتابوں میں ذوالحجہ کے ایام میں اس قسم کے نفلوں اور نمازوں کے بے سر و پا فضائل بیان کئے گئے ہیں، وہ سب غلط ہیں، ان پر یقین نہ کریں۔ نفل نماز کی رغبت کیلئے سب سے بہتر طریقہ یہ ہے کہ ان نفل نمازوں کا اہتمام عام دنوں میں بھی کیا جائے جن کا ذکر احادیث میں آیا ہے۔ مثلاً قیام اللیل، تہجد، چاشت، اشراق، اواہیں، تحریۃ المسجد، تحریۃ الوضو، نماز حاجت، نماز تسبیح وغیرہ۔

**تلاوت قرآن مجید:** قرآن مجید کی تلاوت کرنا بھی (باعت اجر) نیکی ہے۔ رسول اللہ ﷺ نے فرمایا اس کے ہر حرف پر دس نیکیاں ملتی ہیں۔ (سنن ترمذی) لہذا ذوالحجہ کے دس دنوں میں دوسرے نیک کاموں کی طرح تلاوت کرنے پر بھی عام دنوں کی نسبت زیادہ اجر ملے گا۔ ان شاء اللہ

**صدقہ دینا:** صدقہ دینا بھی نیکی کے کاموں میں سے ہے اور اس کی احادیث میں بہت فضیلت آتی ہے۔ لہذا ذوالحجہ کے دس دنوں میں مساکین کی مدد کرنا، بھوکوں کو کھانا کھلانا، ضرورت مند کی ضرورت پوری کرنا، سب پر عام دنوں کی نسبت زیادہ اجر ملے گا۔ ان شاء اللہ! ذوالحجہ کی دس، گیارہ، بارہ اور تیرہ تاریخوں میں قربانی کی جاتی ہے جو

اللہ کی پارگاہ میں ان ایام میں سب سے زیادہ محبوب صدقہ ہے اور ہر صاحب حیثیت پر فرض ہے۔

**دیگر نیکیاں:** والدین کی اطاعت، پڑوسی کا خیال رکھنا، دوسروں کو دین کی تعلیم دینا، نیک عمل کی ترغیب دینا، اپنی ذمہ داریاں احسن طریقے سے پوری کرنا، مجبوروں اور مسکینوں کی مدد، زبان کی حفاظت یعنی جھوٹ، غیبت، جھگڑا، گالی گلوچ سے بچنا، روق حلال کی طلب اور اس میں مشقت اٹھانا، وعدہ پورا کرنا، دیانت و امانت سے کام لینا، جہاد کرنا، عرض تمام نیک کاموں پر ان شاء اللہ اجر عام دنوں سے بڑھ کر ملے گا۔

**ذوالحجہ کے بعض دنوں کے مخصوص نام:** ذوالحجہ کی فضیلت کا ایک ثبوت یہ بھی ہے کہ اس کے اکثر دنوں میں مخصوص عبادات اور مناسک کی ادائیگی کی وجہ سے ان کے مخصوص نام بھی معروف و معلوم ہیں۔ جو مندرجہ ذیل ہیں: مثلاً

**عشرہ ذوالحجہ:** ذوالحجہ کے پہلے دس دنوں کا نام

**یوم الاضحی:** قربانی کے پہلے دن کا نام یعنی ۱۰ ذوالحجہ

**عید الاضحی:** عید قرباں۔ اسے ہمارے یہاں عید یقہ بھی کہا جاتا ہے بقیر یا یقہ گائے کو کہتے ہیں غالباً مسلمانوں نے یہ نام اپنی عید کو ہندوؤں سے ممیز کرنے کیلئے اختیار کیا کیونکہ ہندو گائے کی پوجا کرتا ہے اور مسلمان گائے کو ذبح کرتے ہیں۔ اس روز نماز عید کے بعد قربانی کی جاتی ہے۔

**ایام معلومات:** سورہ حج کی آیت ۲۸ میں یہ نام آیا ہے۔ اس سے مراد ۱۱، ۱۲، ۱۳، ۱۴ ذوالحجہ کا نام۔

**ایام تشریق:** ۱۱، ۱۲، ۱۳ ذوالحجہ کا نام

**یوم عرفہ:** ۹ ذوالحجہ کا نام کیونکہ اس روز حجاج عرفات میں جمع ہوتے ہیں۔

**یوم الحج الاکبر:** یوم عرفہ کا ہی دوسرا نام

**یوم الغیر:** ۱۰ ذوالحجہ کا نام، کیونکہ اس روز قربانی کے دنوں کا آغاز ہوتا ہے۔

**یوم الترویہ: ۸ ذوالحجہ کا نام۔ اس روز حاجی منی میں قیام کرتے ہیں۔ رسول اللہ ﷺ کے حج کی تفصیل میں اس کا نام آیا ہے۔**

**لیلة الحصبة:** ایام تشریق کے بعد کی رات یعنی ۱۲ ذوالحجہ کی رات۔ (دیکھئے سنن ابی داؤد، کتاب الصیام: ۱۷۸۳)

**خبردار:** صحیح احادیث کی روشنی میں جتنے فضائل اس مہینے کے متعلق آئے ہیں وہ سب اس مضمون میں لکھ دیئے ہیں اس کے علاوہ جو کچھ بیان کیا جاتا ہے وہ سب بے سند اور من گھڑت ہے۔ اخبارات، رسائل، ڈائجسٹ اور اُولیٰ وی پر مبیثہ حضرات ذوالحجہ کے فضائل میں بہت سی بے سند باتیں بیان کرتے ہیں ان پر نہ یقین کیا جائے، نہ ہی ان پر عمل کیا جائے۔

☆ ذوالحجہ کے نو دن تک ہر دن کے روزے کا ثواب ڈھیروں ڈھیر بیان کرنا۔

حضور ﷺ کے زمانے میں ایک مُغتی ذوالحجہ کا چاند کیلے کروزہ رکھتا حضور نے اس سے وجہ پوچھی تو اس نے کہا کہ میں چاہتا ہوں کہ اللہ مجھے بھی حاجیوں کی دعاؤں میں شامل کر لے تو آپ نے اسے سو گھوڑے صدقہ کرنے، سو مسلمان غلام آزاد کرنے، یوم ترویہ کے روزے کے بد لے ایک ہزار اونٹ، ایک ہزار گھوڑے، ایک ہزار غلام آزاد کرنے کی بشارت دی۔ یہ سب سفید جھوٹ ہے رسول اللہ ﷺ کے دور میں کوئی مغنا نہیں تھا کیونکہ اسلام میں گانا بجانا سخت ترین گناہ ہے۔

ذوالحجہ کی پہلی نوراتوں میں ہر رات کے نوافل کا طریقہ الگ الگ اور ان کے بے سرو پا فضائل بتائے جاتے ہیں، یہ سب غلط اور من گھڑت ہیں۔

نماز حقدار بھی بیان کی جاتی ہے جس کے متعلق کہا جاتا ہے کہ حضور نے فرمایا: مفلس وہ ہے جو کوئی نیکی لے کر آخرت میں نہیں آئے گا، لوگوں کے حقوق ادا نہیں کئے ہوں گے۔ ایسے شخص کیلئے نماز حق دار ان پڑھے بغیر چارہ نہیں ورنہ اس کی نیکیاں وہ لوگ لے لیں گے جن کے حق اس نے ادا نہیں کئے۔

یہ بھی رسول اللہ ﷺ کی ذات پر بہت برا جھوٹ باندھا گیا ہے۔ آپ نے اس کا کوئی حکم نہیں دیا۔ نزہۃ المجلس، غذیۃ الطالبین وغیرہ کتابوں میں اس طرح کی بے سرو پا باتیں لکھی ہوئی ہیں۔

آپ نے فرمایا: ”جس نے مجھ پر جان بوجھ کر جھوٹ بات باندھی وہ اپناٹھکانا جہنم میں بنالے۔ (صحیح مسلم، مقدمۃ الکتاب)

اللہ تعالیٰ ہمیں حق بات صحیح نہیں اور اس پر عمل کی توفیق عطا فرمائے۔ آمین!